



चौधरी चरण सिंह विश्वविद्यालय, मेरठ

Chaudhary Charan Singh University, Meerut

E.mail : registrar@ccsuniversity.ac.in

NAAC A++

Website : www.ccsuniversity.ac.in

पत्रांक:

/2649

/2026-27

दिनांक 21/04/2026

सेवा में,

01. समस्त प्राचार्य/प्राचार्या/सचिव
समस्त सम्बद्ध महाविद्यालय/संस्थान
चौधरी चरण सिंह विश्वविद्यालय, मेरठ।

02. समस्त विभागाध्यक्ष/समन्वयक/निदेशक
चौधरी चरण सिंह विश्वविद्यालय परिसर,
मेरठ।

विषय:- प्रदेश में "सेवा संकल्प अभियान" (17 सितम्बर, 2026 से दिनांक 17 अक्टूबर, 2026) का आयोजन एवं प्रभावी क्रियान्वयन के सम्बन्ध में।

महोदय/महोदया,

कृपया उपर्युक्त विषयक राज्यपाल सचिवालय, उत्तर प्रदेश, लखनऊ के कार्यालय पत्रांक: ए0सी0एस-3056, जी0एस0/2026, दिनांक 17.09.2026 का सन्दर्भ ग्रहण करने का कष्ट करें, जिसके द्वारा उत्तर प्रदेश शासन, लखनऊ के कार्यालय पत्रांक: 97/35-3/2026/नियोजन अनुभाग-3, दिनांक 15 सितम्बर, 2026 की प्रति संलग्न करते हुए दिनांक 17 सितम्बर, 2026 से 17 अक्टूबर, 2026 तक "सेवा संकल्प अभियान" का आयोजन किये जाने हेतु निर्देशित किया गया है।

आपको राज्यपाल सचिवालय, उत्तर प्रदेश, लखनऊ के कार्यालय पत्रांक: ए0सी0एस-3056, जी0एस0/2026, दिनांक 17.09.2026 एवं उत्तर प्रदेश शासन, लखनऊ के कार्यालय पत्रांक: 97/35-3/2026/नियोजन अनुभाग-3, दिनांक 15 सितम्बर, 2026 की प्रति इस आशय के साथ प्रेषित की जा रही है कि आप पत्र में उल्लिखित दिशा निदेशानुसार आवश्यक कार्यवाही करने का कष्ट करें।

संलग्नक:- उपरोक्तानुसार।

भवदीय,

कुलसचिव

प्रतिलिपि:- निम्नलिखित को सूचनार्थ एवं आवश्यक कार्यवाही हेतु।

01. वैयक्तिक सहायक कुलपति को मा0 कुलपति महोदया के संज्ञानार्थ।
02. छात्र कल्याण अधिष्ठाता, चौधरी चरण सिंह विश्वविद्यालय, मेरठ।
03. अध्यक्ष/संयोजक, साहित्यिक सांस्कृतिक परिषद, चौधरी चरण सिंह विश्वविद्यालय, मेरठ।
04. सहायक कुलसचिव, चौधरी चरण सिंह विश्वविद्यालय, मेरठ।
05. प्रभारी, वेबसाइट, चौधरी चरण सिंह विश्वविद्यालय, मेरठ।
06. प्रेस प्रवक्ता, चौधरी चरण सिंह विश्वविद्यालय, मेरठ।

कुलसचिव

राज्यपाल सचिवालय, उत्तर प्रदेश

लखनऊ-226027

संख्या: ए.सी.एस-3056-जी.एस./2026

दिनांक: 11 सितम्बर, 2026

प्रेषक:

विशेष कार्याधिकारी, भा.प्र.से.(से.नि.), श्री राज्यपाल
(अपर मुख्य सचिव स्तर), उत्तर प्रदेश।

सेवा में,


कुलपति/निदेशक,
समस्त राज्य विश्वविद्यालय/संस्थान,
उत्तर प्रदेश।विषय : प्रदेश में दिनांक 17 सितम्बर, 2026 से 17 अक्टूबर, 2026 तक "सेवा संकल्प अभियान"
के आयोजन एवं प्रभावी क्रियान्वयन के संबंध में।

महोदय/महोदया,

कृपया उपर्युक्त विषय के संबंध में नियोजन अनुभाग-3, उत्तर प्रदेश शासन के शासनादेश
संख्या-97/35-3/2026/नियोजन अनुभाग-3, दिनांक 15 सितम्बर, 2026 का अवलोकन
करने का कष्ट करें।2. शासन की मंशा के अनुरूप संपूर्ण प्रदेश में "सेवा संकल्प अभियान" का आयोजन दिनांक
17 सितम्बर, 2026 से 17 अक्टूबर, 2026 तक किया जाना है। इस अभियान का मूल उद्देश्य
केंद्र सरकार के गत 12 वर्षों एवं राज्य सरकार के 9.5 वर्षों के विकास कार्यों से जनजीवन में
आए सकारात्मक परिवर्तनों को जन-जन तक पहुँचाना तथा प्रत्येक नागरिक को "विकसित
भारत, 2047" के सामूहिक राष्ट्रीय संकल्प से जोड़ना है।3. अतएव उपर्युक्त शासनादेश की छायाप्रति संलग्न कर प्रेषित करते हुए मुझे आपसे यह
कहने का निदेश हुआ है कि उक्त शासनादेश में उल्लिखित व्यवस्था के अनुसार
विश्वविद्यालय/संस्थान स्तर पर कार्यक्रमों का आयोजन कराना सुनिश्चित करें।

भवदीय,

संलग्नक: यथोक्त।



(डॉ. सुधीर एम. बोबडे)
भा.प्र.से.(से.नि.)
विशेष कार्याधिकारी, श्री राज्यपाल
(अपर मुख्य सचिव स्तर)
उत्तर प्रदेश।

संख्या-37/35-3/2026/नियोजन अनुभाग-3

प्रेषक,

एस0पी0 गोयल

मुख्य सचिव,

उ0प0 शासन।

सेवा में,

- 1- समस्त अपर मुख्य सचिव/ प्रमुख सचिव/ सचिव, उत्तर प्रदेश शासन।
- 2- समस्त विभागाध्यक्ष, उत्तर प्रदेश।
- 3- समस्त मण्डलायुक्त, उत्तर प्रदेश।
- 4- समस्त जिलाधिकारी, उत्तर प्रदेश।

नियोजन अनुभाग-3

लखनऊ: दिनांक: 15 सितम्बर, 2026

विषय: प्रदेश में "सेवा संकल्प अभियान" (17 सितम्बर, 2026 से दिनांक 17 अक्टूबर, 2026) का आयोजन एवं प्रभावी क्रियान्वयन।

महोदया/ महोदय,

उपर्युक्त विषय के सम्बन्ध में माननीय मुख्यमंत्री जी द्वारा दिनांक 10 सितम्बर, 2026 को आयोजित वीडियो कॉन्फ्रेंस में दिए गए निर्देशों के क्रम में अवगत कराना है कि दिनांक 17 सितम्बर, 2026 से 17 अक्टूबर, 2026 तक सम्पूर्ण प्रदेश में "सेवा संकल्प अभियान" संचालित किए जाने का निर्णय लिया गया है। इस अभियान का मूल भाव केन्द्र सरकार के गत 12 वर्षों एवं राज्य सरकार के 9.5 वर्षों के विकास कार्यों से जनजीवन में आए सकारात्मक परिवर्तनों को जन-जन तक पहुँचाना तथा प्रत्येक नागरिक को "विकसित भारत, 2047" के सामूहिक राष्ट्रीय संकल्प से जोड़ना है।

2. केन्द्र सरकार के विगत 12 वर्षों एवं राज्य सरकार के 9.5 वर्षों की अवधि में जन कल्याणकारी योजनाओं एवं कार्यक्रमों की उपलब्धियों को प्रामाणिक एवं प्रभावी रूप से प्रस्तुत करने हेतु निम्न कार्यवाही अपेक्षित है:-

- (i) समस्त विभागों द्वारा महत्वपूर्ण परियोजनाओं, विकास कार्यों एवं जन कल्याणकारी योजनाओं का विधानसभा-वार, विकासखण्ड-वार एवं ग्राम पंचायत-वार विस्तृत विवरण तैयार किया जाए।
- (ii) लाभार्थीपरक योजनाओं के लाभार्थियों की विधानसभा-वार, ब्लॉक-वार एवं ग्राम पंचायत-वार अद्यतन सूचियां तैयार की जाएं।
- (iii) विकास कार्यों के सम्बन्ध में "पहले और बाद" (Before & After) के फोटो, वीडियो, ड्रोन फुटेज एवं रील्स का स्थायी डेटा-बैंक तैयार किया जाए।
- (iv) अभियान के अन्तर्गत आयोजित समस्त कार्यक्रमों का प्रगति विवरण, फोटो व वीडियो सहित राज्य स्तर पर CMIS पोर्टल पर उपलब्ध लिंक पर दैनिक रूप से दर्ज किया जाए।

3. अभियान प्रारम्भ होने से पूर्व समस्त विभागों एवं जनपदों द्वारा कार्यक्रमों की समय-सारणी का निर्धारण, लाभार्थियों का डेटाबेस, कार्यक्रम स्थलों का चिन्हीकरण, यात्रा रूट पर आवश्यक

व्यवस्थाएँ, टीमों का गठन, नोडल अधिकारियों की तैनाती, आवश्यक बजट आदि की ससमय व्यवस्था कर ली जाए।

4. अभियान के अन्तर्गत आयोजित किए जाने वाले 12 प्रमुख कार्यक्रमों की अवधि, संयोजक माओ मंत्री जी, कार्यक्रम के मुख्य उद्देश्य, गतिविधियाँ, उसके क्रियान्वयन एवं सम्बन्धित विभाग/सहभागी आदि का विवरण संलग्नक-1 के रूप में तथा इसके अतिरिक्त आयोजित किए जाने वाले विशेष कार्यक्रमों का विवरण संलग्नक-2 के रूप में संलग्न है।

5. समीक्षा एवं अनुश्रवण:

अभियान की साप्ताहिक समीक्षा निम्न स्तरों पर सुनिश्चित की जाए:-

(i) विभागीय अपर मुख्य सचिव/ प्रमुख सचिव/ सचिव के स्तर पर- विभाग से सम्बन्धित कार्यक्रमों की साप्ताहिक समीक्षा।

(ii) मण्डलायुक्त के स्तर पर- मण्डल के समस्त जनपदों की साप्ताहिक समीक्षा।

(iii) जिलाधिकारी के स्तर पर- जनपद के समस्त कार्यक्रमों की साप्ताहिक समीक्षा।

(iv) माओ प्रभारी मन्त्रिगण द्वारा अभियान की तैयारियों की समय-समय पर समीक्षा।

6. सामान्य निर्देश:

(i) समस्त प्रशासकीय विभाग अपने-अपने विभाग से सम्बन्धित कार्यक्रमों हेतु विभागीय नोडल अधिकारी नामित करते हुए विस्तृत विभागीय कार्ययोजना एवं समय-सारणी तत्काल तैयार कर लें।

(ii) समस्त जिलाधिकारी अपने जनपद में प्रत्येक कार्यक्रम हेतु नोडल अधिकारी नामित करते हुए जनपद स्तरीय कैलेंडर तैयार करें तथा मुख्य विकास अधिकारी के माध्यम से दैनिक अनुश्रवण सुनिश्चित करें।

(iii) प्रत्येक कार्यक्रम की प्रगति के फोटो एवं वीडियो राज्य स्तरीय पोर्टल पर उसी दिन अनिवार्य रूप से अपलोड किए जाएँ।

(iv) सूचना एवं जनसम्पर्क विभाग द्वारा राज्य एवं जनपद स्तर पर समस्त कार्यक्रमों का मीडिया के सभी माध्यमों में प्रभावी कवरेज सुनिश्चित किया जाए तथा सोशल मीडिया हेतु विस्तृत कार्ययोजना तैयार की जाए।

(v) समस्त कार्यक्रमों में व्यापक जन-सहभागिता सुनिश्चित की जाए तथा आयोजन में मितव्ययिता का विशेष ध्यान रखा जाए। कार्यक्रमों हेतु कोई नवीन अथवा अतिरिक्त व्यय स्वीकृत नहीं किया जाएगा; व्यय उपलब्ध विभागीय बजट से ही किया जाए।

(vi) सामूहिक आयोजनों में भीड़ प्रबंधन, यातायात, सुरक्षा, चिकित्सा एवं स्वच्छता की समुचित व्यवस्था पूर्व से सुनिश्चित की जाए।

(vii) विद्यालयों, आंगनवाड़ी केन्द्रों एवं चिकित्सालयों में आयोजित कार्यक्रम पूर्णतः शैक्षिक/विभागीय गतिविधि के रूप में सम्पन्न कराए जाएँ तथा बच्चों की सहभागिता स्वैच्छिक रखी जाए।

(viii) लाभार्थी डेटा का उपयोग केवल शासकीय योजनाओं के प्रचार-प्रसार एवं सन्तुष्टीकरण हेतु किया जाए तथा डेटा की गोपनीयता सम्बन्धी विधिक प्रावधानों का अक्षरशः अनुपालन सुनिश्चित किया जाए।

- (ix) यदि अभियान अवधि में प्रदेश के किसी क्षेत्र में उप-निर्वाचन अथवा स्थानीय निकाय निर्वाचन की अधिसूचना निर्गत होती है, तो सम्बन्धित क्षेत्र में आदर्श आचार संहिता के प्रावधानों का पूर्णतः अनुपालन करते हुए कार्यक्रमों को तदनुसार संशोधित/ स्थगित किया जाए।

उपर्युक्त के सम्बन्ध में मुझे यह कहने का निर्देश हुआ है कि उपर्युक्त निर्देशों का कड़ाई से अनुपालन सुनिश्चित करते हुए "सेवा संकल्प अभियान" के समस्त कार्यक्रमों को सर्वोच्च प्राथमिकता प्रदान की जाए, जिससे शासन की मंशा के अनुरूप व्यापक जन-सहभागिता के साथ अभियान का सफल एवं प्रभावी क्रियान्वयन सुनिश्चित हो सके।

संलग्नक: यथोपरि

भवदीय,
(एस.ओ. गीयल) 14/9/24
मुख्य सचिव

संख्या एवं दिनांक तदैव।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- अपर मुख्य सचिव, माओ मुख्यमंत्री जी, 30प्र0 शासन।
- 2- पुलिस महानिदेशक, 30प्र0।
- 3- अपर मुख्य सचिव, सूचना एवं जनसम्पर्क विभाग, 30प्र0 शासन को इस निर्देश के साथ कि अभियान के समस्त कार्यक्रमों के व्यापक प्रचार-प्रसार एवं मीडिया कवरेज की समेकित कार्ययोजना तैयार कर क्रियान्वयन सुनिश्चित करें।
- 4- प्रमुख सचिव, नियोजन विभाग, 30प्र0 शासन को इस निर्देश के साथ कि अभियान से सम्बन्धित अन्तर्विभागीय समन्वय, अनुश्रवण एवं राज्य स्तरीय डेटा संग्रहण सुनिश्चित करें।
- 5- सचिव (श्री सुरेन्द्र सिंह), माओ मुख्यमंत्री जी, 30प्र0 शासन को इस निर्देश के साथ कि मुख्यमंत्री कार्यालय स्तर पर कन्ट्रोल रूम की स्थापना कराते हुए अभियान की दैनिक प्रगति से माओ मुख्यमंत्री जी को अवगत कराना सुनिश्चित करें।
- 6- समस्त निजी सचिव, माओ मंत्रिगण, 30प्र0 शासन को माओ मंत्री जी के अवलोकनार्थ।
- 7- गार्ड फाईल।

आज्ञा से,

Digitally signed by
ALOK KUMAR

एस.ओ. गीयल 14/9/24

प्रमुख सचिव

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
1	सेवा दिवस- आशीर्वाद का दीया दिनांक 17 सितम्बर, 2026 (सायं 7:00 बजे) संयोजक: श्री धर्मवीर प्रजापति, मा0 राज्य मंत्री(स्व0प0), होमगार्ड्स एवं नागरिक सुरक्षा विभाग	उद्देश्य: विकसित भारत 2047 के सामूहिक संकल्प का प्रतीक दीप प्रज्वलित करना। 17 सितंबर को माननीय प्रधानमंत्री जी के जन्म दिवस को संपूर्ण प्रदेश में "सेवा दिवस" के रूप में मनाया जाएगा। - सेवा दिवस के अवसर पर अस्पतालों में फल वितरण, रक्तदान शिविर तथा विश्वकर्मा जयंती पर दूत किट वितरण के कार्यक्रम आयोजित किए जायेंगे। - केन्द्र तथा राज्य सरकार की योजनाओं से ग्रामीण एवं शहरी क्षेत्र में लाभान्वित परिवार सायं 7:00 बजे अपने घर/प्रतिष्ठान पर "आशीर्वाद का दीया" जलाएँगे। - वर्ष 2014 के उपरान्त केन्द्र एवं वर्ष 2017 के उपरान्त केन्द्र एवं प्रदेश सरकार द्वारा सम्पन्न समस्त विभागों के प्रमुख विकास कार्यों/अवस्थापना परियोजनाओं यथा एक्सप्रेस-वे, हवाई अड्डे, मेट्रो, बॉर्डर गेट, शिक्षण संस्थान, चिकित्सा संस्थान, कार्यालय, तीर्थस्थल, आवास आदि तथा शहरी निकायों एवं पंचायतों द्वारा कराए गए निर्माण कार्यों यथा पंचायत सचिवालय, अन्नपूर्णा भवन, पार्क, कॉम्प्लेक्स, सरोवर आदि में से चयनित प्रमुख स्थलों पर दीप प्रज्वलन किया जाएगा। - मा० मंत्रीगण, मा० विधायकगण, जनप्रतिनिधि एवं आम नागरिक #आशीर्वाद_का_दीया हैशटैग के साथ फोटो/वीडियो सोशल मीडिया पर साझा करेंगे।	नोडल विभाग (ग्रामीण क्षेत्र): पंचायती राज विभाग नोडल विभाग (शहरी क्षेत्र): नगर विकास विभाग अन्य: समस्त लाभार्थीपरक योजनाओं वाले विभाग, अवस्थापना से सम्बन्धित समस्त विभाग एवं सूचना विभाग।
✓ 2	मेरे सपनों का भारत- चित्र सेवा दिनांक 17 सितम्बर से 07 अक्टूबर, 2026	उद्देश्य: "विकसित भारत-विकसित उत्तर प्रदेश की संकल्पना" को प्रत्येक परिवार तक पहुँचाया जाना। प्रत्येक शासकीय एवं निजी विद्यालय में कक्षा 5-8 हेतु ड्राइंग तथा कक्षा 9-12 हेतु ड्राइंग/भाषण/सामान्य ज्ञान प्रतियोगिता; उच्च	नोडल विभाग: बेसिक शिक्षा विभाग सहभागी: शिक्षा से सम्बन्धित अन्य समस्त

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
	संयोजक: श्री संदीप सिंह मा० राज्य मंत्री (स्व० प्र०), बेसिक शिक्षा विभाग।	शिक्षण संस्थानों में डाइंग/भाषण/सामान्य ज्ञान प्रतियोगिता आयोजित की जाए। • 'विकसित भारत-विकसित उत्तर प्रदेश' की थीम पर प्रतियोगिताओं का आयोजन किया जाएगा। • चयनित डाइंग्स की विद्यालय एवं ब्लॉक स्तर पर प्रदर्शनी आयोजित की जाए, जिसमें अभिभावक एवं ग्रामवासी उपस्थित रहेंगे। • सर्वश्रेष्ठ डाइंग्स का चयन करते हुए जिला स्तरीय प्रदर्शनी आयोजित की जाए, जिसमें स्थानीय जनप्रतिनिधि एवं जन समुदाय उपस्थित रहेंगे। • दिनांक 07 अक्टूबर, 2026 को राज्य स्तरीय भव्य प्रदर्शनी आयोजित की जाएगी, जिसमें मा० मुख्यमंत्री जी एवं मा० मंत्रीगण की गरिमामयी उपस्थिति रहेगी। • प्रत्येक स्तर पर उत्कृष्ट प्रविष्टियों को मा० मुख्यमंत्री जी के डिजिटल हस्ताक्षरित प्रमाण-पत्र एवं पुरस्कार प्रदान किए जाएंगे।	विभाग एवं स्थानीय जिला प्रशासन।
3	नमो सेवा- अनकही कहानियाँ (नुक्कड़ नाटक/नाट्य मंचन) संयोजक: श्री जयवीर सिंह, मा० मंत्री, पर्यटन एवं संस्कृति विभाग	उद्देश्य: प्रमुख जनकल्याणकारी योजनाओं एवं देश- प्रदेश में आए बदलाव की कहानी को सरल, भावनात्मक एवं संगीतपूर्ण नाटक के माध्यम से गाँव-गाँव एवं शहर तक पहुँचाना। • 25 से 30 मिनट की मानकीकृत रिकॉर्डेड प्ले/ओडियो, पर आधारित सांस्कृतिक नुक्कड़ नाटक एवं नाट्य प्रस्तुतियाँ की जाएंगी। • संस्कृति विभाग द्वारा प्रदेश के प्रत्येक जनपद हेतु 18-20 कलाकारों की सांस्कृतिक टोलियों का गठन कर शीघ्र जनपदों को सूचित किया जाए। • प्रत्येक विधान सभा में 07 अलग-अलग स्थानों पर कार्यक्रम आयोजित किए जाएं। • जनपद में ऐसे कलाकारों, युवाओं व विद्यार्थियों का चिह्नीकरण कर प्रशिक्षित किया जाए जो नुक्कड़ नाटक/ नाट्य मंचन कर सकें। • ग्राम पंचायत, सामुदायिक केन्द्रों, विद्यालयों सहित प्रमुख सार्वजनिक स्थलों पर मंचन किया जाए।	नोडल विभाग: संस्कृति विभाग अन्य विभाग एवं संस्थान: युवा कल्याण विभाग, ललित कला संस्थान, भारतेन्दु नाट्य अकादमी, मातखंडे संस्कृति विश्वविद्यालय, पंचायती राज विभाग एवं नगर विकास विभाग आदि।

क्र. कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
	श्रेष्ठ प्रस्तुतियों के राज्य स्तरीय कार्यक्रम में उत्कृष्ट कलाकारों, विद्यार्थियों एवं शिक्षकों का सम्मान किया जाएगा।	
4 आंगन मिलन सेवा दिनांक 25 सितम्बर से 07 अक्टूबर, 2026 संयोजक: श्रीमती बेबी रानी मौर्य मा0 मंत्री, महिला कल्याण एवं बाल विकास पुष्टाहार	उद्देश्य: आंगनबाड़ी कार्यकर्त्रियों/सहायिकाओं/आशाओं का सार्वजनिक सम्मान करना तथा माताओं तक पोषण, स्वास्थ्य एवं महिला सम्बन्धी योजनाओं की जानकारी सरल भाषा में पहुँचाना। - प्रत्येक आंगनबाड़ी केन्द्र पर 03 दिवसीय उत्सव एवं संवाद कार्यक्रम आयोजित किया जाए। - उत्कृष्ट आंगनबाड़ी कार्यकर्त्रियों, सहायिकाओं, आशा दीदी एवं लाभार्थी माताओं का सार्वजनिक सम्मान एवं प्रमाण-पत्र वितरण किया जाए। - देश एवं प्रदेश में महिला एवं बाल विकास हेतु योजनाओं एवं कार्यक्रमों से आए बदलावों की जानकारी वाली पुस्तिका वितरित की जाए तथा शासन से प्राप्त पत्र पढ़ा जाए। - हेल्दी बेबी प्रतियोगिताओं का आयोजन एवं पुरस्कार वितरण किया जाए। - बच्चों को खिलौने, फल एवं मिठाई का वितरण किया जाए।	नोडल विभाग: महिला, बाल विकास एवं पुष्टाहार विभाग। अन्य विभाग: स्वास्थ्य विभाग आदि
5 सेवा की कहानी संयोजक: श्री गिरीशचन्द्र यादव मा0 राज्य मंत्री (स्व0प्र0), खेल एवं युवा कल्याण	उद्देश्य: सरकार की योजनाओं से जिन नागरिकों के जीवन में सकारात्मक बदलाव आया है, ऐसे नागरिकों की वास्तविक कहानी देश के सामने लाना। - प्रदेश की वृहद अवस्थापना एवं जनोपयोगी परियोजनाओं/योजनाओं से प्रदेशवासियों के जीवन में आए सकारात्मक बदलाव पर 60 सेकण्ड की रीलस, जिनमें नाम, स्थान, जिला एवं योजना का विवरण दर्ज हो। - ग्राम स्तर से राज्य स्तर तक समस्त विभागों की योजनाओं एवं परियोजनाओं से हुए बदलाव की रील बनाई जाए एवं युवा इन्फ्लुएंसर/यूट्यूबर को जोड़ा जाए। आवास, स्कूल, पंचायत भवन, अन्नपूर्णा भवन, लाइव्री, उत्सव भवन से लेकर एक्सप्रेस-वे, एयरपोर्ट्स, इनलैंड पोर्ट, मेट्रो,	नोडल विभाग: सूचना एवं जनसम्पर्क विभाग। अन्य विभाग: अवस्थापना एवं औद्योगिक विकास विभाग, एमएसएमई विभाग, पंचायती राज विभाग, ग्राम्य विकास विभाग एवं कल्याणकारी योजनाओं वाले समस्त विभाग।

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
		RRTS, विश्वविद्यालय आदि पर रील बनाई जाए। मा० जनप्रतिनिधिगण, पद्म भवार्डी, खिलाडी, सेलिब्रिटी, लाभार्थी आदि स्वयं रील बनाकर आधिकारिक पोर्टल पर अपलोड कर सकेंगे। चयनित उत्कृष्ट रीलस का संकलन किया जाए एवं सोशल मीडिया सहित समस्त प्लेटफॉर्म पर व्यापक प्रसार किया जाए।	
✓ 6	सेवा ज्योति कलश यात्रा- विकसित भारत का संकल्प दि० 07 अक्टूबर, 2026 संयोजक: श्री जसवंत सिंह सैनी, मा० राज्य मंत्री, संसदीय कार्य तथा औद्योगिक विकास।	उद्देश्य: माननीय प्रधानमंत्री जी द्वारा जनसेवा के 25 वर्षों के प्रति कृतज्ञता व्यक्त करना तथा विकसित भारत 2047 के निर्माण के लिए जन-जन को एकजुट करना। - प्रत्येक जनपद के एक प्रमुख चौराहे पर सेवा कलश की स्थापना की जाए। - जनपद के विभिन्न कोनों से पैदल, साइकिल एवं बाइक रैलियों का एक पूर्व चिह्नित मुख्य चौराहे पर आगमन होगा। - बड़ी एलईडी स्क्रीन पर मा० प्रधानमंत्री जी के सम्बोधन का सजीव प्रसारण का प्रबन्ध किया जाए। - इस अवसर पर "विकसित भारत 2047" का सामूहिक संकल्प लिया जाएगा। - सफाई, स्वच्छता एवं भीड़ प्रबन्धन का विशेष ध्यान रखा जाए।	सम्बन्धित विभाग: जिला प्रशासन, गृह, युवा कल्याण एवं खेल विभाग। सहभागी: सामाजिक संगठन आदि।
✓ 7	वडनगर (गुजरात) से वाराणसी यात्रा- जल, जन और सेवा संकल्प दिनांक 17 सितम्बर, 2026 से 07 अक्टूबर, 2026 संयोजक: श्री जे०पी०एस० राठौर	उद्देश्य: पवित्र जल के आदान-प्रदान के माध्यम से वाराणसी एवं वडनगर (गुजरात) को जोड़ना तथा मार्ग के गाँवों में सेवा और विकास पर सहज संवाद करना। - वाराणसी एवं वडनगर (गुजरात) से 250 बाइकर्स एवं 500 युवा, 50-50 की 10 टोलियों में रवाना होंगे। - उत्तर प्रदेश की 10 नदियों से जल लेकर 10 टोलियों काशी से वडनगर (गुजरात) हेतु 10 भिन्न-भिन्न मार्गों से प्रस्थान करेंगे। - प्रस्थान से पूर्व सम्पूर्णानन्द संस्कृत विश्वविद्यालय वाराणसी में एक कार्यक्रम एवं प्रदर्शनी का आयोजन किया जाएगा।	सम्बन्धित विभाग: संस्कृति विभाग, गृह विभाग, पर्यटन विभाग, परिवहन विभाग, सूचना विभाग आदि एवं जिला प्रशासन।

संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
मा० राज्य मंत्री (स्व०प०), सहकारिता।	- जिन जनपदों से यह टोली गुजरेगी, उस जनपद में चार चौपाल आयोजित की जाएँगी तथा LED वाहन से 15 मिनट की विकास यात्रा पर फिल्म, जनसंवाद एवं योजनाओं का प्रचार किया जाएगा। - उत्तर प्रदेश में यात्रा के पलैंग-ऑफ/समापन सत्र में मा० मुख्यमंत्री जी तथा मा० मंत्रीगण एवं अन्य जनप्रतिनिधि अलग-अलग स्थानों पर यात्रा से जुड़ेंगे।	
8 सेवा- मेरा योगदान दिनांक 17 सितम्बर, 2026 से 17 अक्टूबर, 2026 संयोजक: श्री ए०के० शर्मा मा० मंत्री, ऊर्जा, नगर विकास, शहरी समग्र विकास, नगरीय रोजगार एवं गरीबी उन्निमूलन, अतिरिक्त ऊर्जा स्रोत।	उद्देश्य: प्रत्येक नागरिक को सेवा कार्य से जोड़कर समाज सेवा में योगदान देने के लिए प्रेरित करना। - निम्न सेवा गतिविधियों में व्यापक जन सहभागिता सुनिश्चित की जाए- रक्तदान शिविर, अनाथालय/वृद्धाश्रम भ्रमण, वृक्षारोपण, स्वच्छता ही सेवा, स्वास्थ्य जाँच शिविर, एक गाँव गोद लें-सेवा कार्य, योग एवं ध्यान सत्र, प्लास्टिक मुक्ति जागरूकता, महिला स्वास्थ्य एवं स्वच्छता, वंचित बच्चों को शिक्षा सहयोग, फैरियर काउंसलिंग, वरिष्ठ नागरिकों हेतु डिजिटल साक्षरता, अंगदान संकल्प, नशा मुक्त भारत, घोषण एवं एनीमिया, सड़क सुरक्षा जागरूकता, जल संरक्षण एवं जल स्रोत सफाई, कचरा पृथक्करण एवं कम्पोस्टिंग, साइबर सुरक्षा, फिट इंडिया, वीर गाथा एवं सैनिक सम्मान, दिव्यांगजन सहयोग, मतदाता जागरूकता एवं पंजीकरण, वोकर फॉर लोकल, मौशाला में सेवा तथा सरकारी योजनाओं की जागरूकता। - प्रत्येक विधानसभा में न्यूनतम 2 स्थलों का कायाकल्प (Visible Facelifting) किया जाए। - प्रतिभागी नागरिक कम से कम 25 मिनट समयदान कर My Bharat Portal पर वीडियो/तस्वीर अपलोड कर डिजिटल सर्टिफिकेट प्राप्त करेंगे।	सम्बन्धित विभाग: नगर विकास, युवा कल्याण एवं खेल सहित समस्त प्रशासकीय विभाग। सहभागी: NCC, NSS, My Bharat Volunteers Reputed NGOs आदि।

क्र	कार्यक्रम, अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
9	सेवा सेतु अभियान (विकासखण्ड स्तरीय 05-07 दिवसीय शिविर) संयोजक: श्री सोमेन्द्र तोमर, मा0 राज्य मंत्री (स्व0प्र0), राजनैतिक पेंशन, सैनिक कल्याण एवं प्रान्तीय रक्षक दल।	उद्देश्य: नागरिक से लाभार्थी तक, एक ही स्थान पर प्रत्येक नागरिक को सरकारी कार्यालय के चक्कर लगाए बिना मौके पर ही योजनाओं का लाभ मिले। - प्रत्येक विकासखण्ड स्तर एवं नगरीय निकाय में 05-07 दिवसीय बहुउद्देशीय सेवा शिविरों/स्टॉल्स का आयोजन किया जाए। - ये शिविर दो चरणों में आयोजित कर दिनांक 09 अक्टूबर, 2026 तक सम्पन्न हो जाएँ। - इस अवसर पर स्वास्थ्य मेला भी आयोजित किया जाएगा। - केन्द्र एवं राज्य की समस्त योजनाओं की जानकारी एक ही स्थान पर उपलब्ध करायी जाए। - जनपद में किसी एक प्रमुख स्थान या प्रत्येक विधान सभा में विभागीय निर्देशानुसार सुविधाजनक तिथि पर दिव्यांग कल्याण शिविर आयोजित किए जाएंगे। - ऑन-द-स्पॉट फॉर्म भरना, पात्रता सत्यापन एवं शिविर के अन्त तक योजना के अन्तर्गत पात्रता के आधार पर आवेदन स्वीकृति का प्रबंध किया जाए।	सम्बन्धित विभाग: नगर विकास, राजस्व, गृह, समाज कल्याण, पिछड़ा वर्ग कल्याण, महिला एवं बाल विकास, दिव्यांग कल्याण, ग्राम्य विकास विभाग, पंचायती राज विभाग, स्वास्थ्य एवं परिवार कल्याण विभाग तथा समस्त सेवा प्रदाता विभाग।
10	सेवा के रंग, राष्ट्र के संग संयोजक: श्री असीम अरुण, मा0 राज्य मंत्री (स्व0प्र0), समाज कल्याण, अनुसूचित जाति एवं जनजाति कल्याण।	उद्देश्य: आभार और संकल्प की रंगोली, जिसमें प्रमुख जन कल्याणकारी योजनाएँ, राष्ट्रीय प्रतीक एवं विकसित भारत का सपना दर्शाया जाए। - लखनऊ में एक प्रमुख स्थल पर 108 मीटर व्यास की मानव समूह रंगोली का आयोजन किया जाएगा। - प्रत्येक जनपद में एक बृहद् रंगोली तथा समस्त विकास खण्डों में एक-एक रंगोली बनाई जाए, जिनमें केवल प्राकृतिक सामग्री (फूल, प्राकृतिक रंग, अनाज एवं मिट्टी) का उपयोग किया जाएगा। - थीम: जन कल्याणकारी योजनाएँ, राष्ट्रीय प्रतीक एवं विकसित भारत 2047।	सम्बन्धित विभाग: संस्कृति विभाग सहभागी: महिला स्वयं सहायता समूह (SHG), स्थानीय कलाकार एवं युवा वर्ग।

अवधि एवं संयोजक मंत्री	उद्देश्य, मुख्य गतिविधियाँ एवं क्रियान्वयन	सम्बन्धित विभाग एवं सहभागी
	- कलाकारों, महिलाओं, स्वयं सहायता समूहों एवं विद्यार्थियों की व्यापक भागीदारी सुनिश्चित की जाए। - रंगोली का झूल एवं एरियल कबरेज किया जाए।	
11 सेवा फर्स्ट इनोवेशन चैलेंज (देश के 05 प्रमुख केन्द्रों पर आयोजन) संयोजक: श्री कपिल देव अग्रवाल मा0 राज्य मंत्री (स्व0प्र0), व्यवसायिक शिक्षा एवं कौशल विकास	उद्देश्य: देश के युवाओं, विद्यार्थियों, स्टार्टअप, प्रोफेशनल, कॉर्पोरेट इनोवेटर तथा जमीनी स्तर पर नए समाधान विकसित करने वाले लोगों को एक मंच पर जोड़ना। - देश के 05 प्रमुख केन्द्रों पर आयोजित होने वाले राष्ट्रीय इनोवेशन चैलेंज में प्रदेश के युवाओं की भागीदारी करायी जाए। - राज्य के समस्त विश्वविद्यालयों, इंजीनियरिंग कॉलेजों, ITI एवं पॉलिटेक्निक संस्थानों में छात्रों का व्यापक ओरिएंटेशन एवं मोटिवेशन करते हुए ऑनलाइन आवेदन कराया जाए। - जनपद स्तर पर Problem Statement देते हुए शिक्षा संस्थान, स्टार्टअप नेटवर्क, इनक्यूबेशन सेंटर एवं निजी कंपनियों को सहभागी बनाया जाए। - इन कार्यक्रमों में प्रदर्शनी, लाइव डेमो, युवा संवाद, विशेषज्ञ सत्र एवं पुरस्कार कार्यक्रम आयोजित किए जाएंगे।	सम्बन्धित विभाग: आई०टी० एवं इलेक्ट्रॉनिक्स विभाग, प्राविधिक शिक्षा विभाग, उच्च शिक्षा विभाग एवं व्यावसायिक शिक्षा विभाग। सहभागी: स्टार्टअप सेल।
12 सुशासन सेवा संवाद दि० 17 अक्टूबर, 2026 संयोजक: श्री दयाशंकर सिंह, मा0 राज्य मंत्री (स्व0प्र0), परिवहन विभाग।	- ग्राम प्रधान से लेकर सांसद तक का चार स्थानों में राष्ट्रीय समागम आयोजित किया जाएगा। - इस अवसर पर विकसित भारत-2047 का संकल्प एवं वन्दे मातरम् का गायन कर गिनीज बुक ऑफ वल्ड रिकॉर्ड में दर्ज कराया जाएगा। - इस अवसर पर मा० प्रधानमंत्री जी का सम्बोधन तथा उनके नेतृत्व में सामूहिक विकसित भारत संकल्प के साथ कार्यक्रम का समापन होगा।	सम्बन्धित विभाग: पंचायती राज विभाग, संसदीय कार्य विभाग एवं समस्त जनप्रतिनिधि।

अन्य विशेष कार्यक्रम

क्र०	कार्यक्रम	विवरण	सम्बन्धित विभाग
1	प्रमुख स्मारकों पर लेजर शो	नमो सेवा की थीम पर प्रदेश के ऐतिहासिक एवं लोकप्रिय स्मारकों/पर्यटक स्थलों का चयन कर 25 वर्षों की ऐतिहासिक विकास यात्रा को दर्शाने वाले भव्य लेजर शो का आयोजन किया जाए।	पर्यटन एवं संस्कृति विभाग
2	महायज्ञ एवं प्रार्थना सभाएँ	प्रदेश के प्रमुख तीर्थ स्थलों एवं शक्तिपीठों में राष्ट्र कल्याण, शान्ति एवं विकसित भारत के संकल्प की सिद्धि हेतु महायज्ञ एवं विशेष अनुष्ठान का आयोजन किया जाए।	धर्मार्थ कार्य एवं संस्कृति विभाग।
3	ग्राम चौपाल एवं पुस्तकालय	पं० दीनदयाल उपाध्याय जी की जयंती पर दिनांक 25 सितम्बर, 2026 को ग्रामीण एवं शहरी क्षेत्रों में पुस्तकालयों का लोकार्पण किया जाए। ग्रामीण स्तर पर चौपालों का आयोजन कर जनता से सीधा फीडबैक एवं सुझाव संकलित किए जाएंगे।	पंचायती राज एवं नगर विकास विभाग।